



Australian Government
Department of Home Affairs

Супрацьдзеянне замежнаму ўмяшанню ў справы Аўстраліі

Працуем разам для больш
бяспечнай Аўстраліі



© Садружнасць Аўстраліі, 2024

За выключэннем герба Садружнасці, усе матэрыялы, прадстаўленыя ў гэтай публікацыі, прадстаўляюцца па міжнароднай ліцэнзii Creative Commons Attribution 4.0 па адрасе <https://creativecommons.org/licenses/by/4.0/legalcode>.



Гэта азначае, што гэтая ліцэнзія прымяняецца толькі да матэрыялаў, выкладзеных у гэтым дакуменце.

Падрабязная інфармацыя аб адпаведных умовах ліцэнзii даступная на вэб-сайце Creative Commons па адрасе <https://creativecommons.org>, як і поўны юрыдычны код для ліцэнзii CC BY 4.0 па адрасе <https://creativecommons.org/licenses/by/4.0/legalcode>.

Выкарыстанне герба

Умовы, на якіх можна выкарыстоўваць герб, падрабязна апісаны на вэб-сайце Дэпартаменту прэм'ер-міністра і кабінета міністраў па адрасе [https:// www.pmc.gov.au/government/commonwealth-coat-arms](https://www.pmc.gov.au/government/commonwealth-coat-arms).

Звяжыцеся з намі

Запыты адносна ліцэнзii і любога выкарыстання гэтага дакумента вітаюцца па адрасе:

Department of Home Affairs
PO Box 25
BELCONNEN ACT 2616

Замежнае ўмяшанне з'яўляецца пагрозай для нашага ладу жыцця

Шпіянаж і замежнае ўмяшанне пагражаюць суверэнітэту, дэмакратыі, каштоўнасцям і нацыянальным інтарэсам Аўстраліі - нашаму ладу жыцця.

Аўстралія з'яўляецца аб'ектам складанага і настойлівага замежнага ўмяшання з боку шэрага краін.

Як раней заяўляў Генеральны дырэктар па бяспецы, «пагрозы нашаму ладу жыцця ўяўляюць галоўную праблему бяспекі Аўстраліі». Зыходзячы з таго, што Аўстралійская арганізацыя разведкі і бяспекі выяўляе, расследуе, ацэньвае і спыняе, усё больш аўстралійцаў становяцца мішэнямі для шпіянажу і замежнага ўмяшання, чым калі-небудзь раней».

Непрыняцце мер у дачыненні замежнага ўмяшання будзе мець негатыўныя доўгатэрміновыя наступствы для Аўстраліі.

Калі яго не кантраляваць, яно працягне падрываць нашы дэмакратычныя каштоўнасці, грамадзянскія правы, дзяржаўныя інстытуты, эканамічны росквіт, сродкі масавай інфармацыі і згуртаванасць грамадства.

Гэты дакумент апісвае:

- Хто найбольш схільны рызыцы.
- Што ўрад робіць для барацьбы з замежным умяшаннем.
- Што могуць зрабіць фізічныя асобы і арганізацыі, каб абараніць сябе.

Замежнае ўмяшанне з'яўляецца злачынствам у Аўстраліі і караецца пазбаўленнем волі тэрмінам да

20 гадоў паводле Закона аб Крымінальным кодэксе Садружнасці 1995 года.

Змест

Замежнае ўмяшанне з'яўляецца пагрозай для нашага ладу жыцця	3
Змест	4
Як паведаміць аб падазраваным замежным умяшанні	5
Для фізічных асоб і агульных паведамленняў.....	5
Для ўрадавых арганізацыяў, аўстралійскага бізнесу і даследчых галін.....	5
Што такое замежнае ўмяшанне?	6
Аб'екты ўмяшання замежнага ўрада	6
Што такое шпіянаж?	6
Хто найбольш рызыкуе стаць аб'ектам замежнага ўмяшання?	7
Супольнасці	7
Дэмакратычныя інстытуты.....	8
Вышэйшая адукацыя і даследаванні.....	9
Прамысловасць	10
СМІ і камунікацыі	11
Што вы можаце зрабіць, каб знізіць рызыку замежнага ўмяшання?	12
Фізічныя асобы.....	12
Урад і прамысловасць.....	13
Што робіць урад, каб супрацьстаяць замежнаму ўмяшанню?	15
Заканадаўства	15
Дадатковыя меры	16

Як паведаміць аб падазраваным замежным умяшанні

У экстраннай сітуацыі тэлефануйце на нумар 000

Для фізічных асоб і агульных паведамленняў

Гарачая лінія нацыянальнай бяспекі

- Тэлефануйце: 1800 1234 00 (з-за межаў Аўстраліі: (+61) 1300 1234 01)
- Адрас электроннай пошты: hotline@nationalsecurity.gov.au

Паведамленні на Гарачую лінію нацыянальнай бяспекі могуць быць зроблены ананімна. Яны перадаюцца на разгляд у адпаведныя праваахоўныя органы і органы бяспекі.

Для ўрадавых арганізацыях, аўстралійскага бізнесу і даследчых галін

Партал для абавязковых паведамленняў аб пагрозях або назіраннях (NITRO).

- Бяспечны вэб-партал: [Галоўная | NITRO \(asio.gov.au\)](https://asio.gov.au/nitro)

NITRO - гэта бяспечны інтэрнэт-партал, створаны для аўстралійскіх кампаній і навукова-даследчых устаноў, каб паведамляць аб падазроных дзеяннях і любых выпадках запалохвання, пераследу, прымусу або пагроз.

Што такое замежнае ўмяшанне?

Замежнае ўмяшанне - гэта дзейнасць, якая ажыццяўляецца замежнай дзяржавай ад яе імя, кіруецца або субсідзіруецца ёю або ажыццяўляецца ў актыўным супрацоўніцтве з замежнай дзяржавай і ўключае ў сябе:

- пагрозу для чалавека, або
- з'яўляецца негалоснай або падманнай і шкодзіць інтарэсам Аўстраліі.

Аб'екты ўмяшання замежнага ўрада

- Людзі, схільныя да карупцыі або прымусу, або якія могуць быць падманутымі, каб дзейнічаць ад імя замежнага ўрада.
- Інфраструктура і ўстановы, якія можна кантраляваць, атрымаць доступ да іх або парушыць іхнюю дзейнасць.
- Інфармацыя, якую можна скрасці, выдумаць або якой можна маніпуляваць.

Што такое шпіянаж?

- Шпіянаж - гэта крадзеж інфармацыі кімсьці, хто дзейнічае ад імя замежнай дзяржавы або мае намер перадаць інфармацыю замежнай дзяржаве, якая імкнецца да перавагі над Аўстраліяй.

Чым замежны ўплыў адрозніваецца ад замежнага ўмяшання?

Важна адрозніваць замежнае ўмяшанне ад замежнага ўплыву.

- Усе ўрады, у тым ліку ўрад Аўстраліі, імкнуцца ўплываць на важныя для іх пытанні.
- Замежны ўплыў - гэта адкрытая, празрыстая дзейнасць, якая паважае наш народ, грамадства і дэмакратычныя сістэмы.
- Замежны ўплыў можа ўключаць дыпламатычную дзейнасць, палітычнае лабіраванне, камунікацыйную дзейнасць, выплаты сродкаў і культурную дыпламатыю.

Калі гэтая дзейнасць праводзіцца адкрыта і празрыста, яна не з'яўляецца замежным умяшаннем.

Хто найбольш рызыкуе стаць аб'ектам замежнага ўмяшання?

Замежныя ўрады па-рознаму нацэльваюцца на розныя часткі аўстралійскага грамадства.

Супольнасці

У той час, як пагроза замежнага ўмяшання распаўсюджваецца на аўстралійскую супольнасць, сябры нашай дыяспары часта падвяргаюцца большай рызыцы з боку замежных урадаў, якія імкнуцца іх рэпрэсаваць.

Замежнае ўмяшанне ў жыццё грамадства можа прымаць розныя формы, у тым ліку:

- Запалохванне, фізічнае або электроннае сачэнне, выкраданне або напад на асоб, якія замежны ўрад лічыць дысідэнтамі.
- Перашкода дэмакратычнаму ўдзелу і падрыў сацыяльных сувязяў.
- Інфармацыйныя аперацыі ў інтэрнэце, якія намагаюцца дыскрэдытаваць або прынізіць асобу або групу.
- Прымус прыватных асоб да прасоўвання эканамічных або палітычных інтарэсаў замежнага ўрада шляхам пагроз іх сям'і або паплечнікам за мяжой.
- Прымус сяброў нашай супольнасці пакінуць Аўстралію і вярнуцца ў краіну паходжання па-за ўзгодненымі працэсамі экстрадыцыі.

Замежнае ўмяшанне можа мець наступныя ўздзеянні для суполак.

- Сябры суполкі не могуць свабодна ўдзельнічаць у публічных дэбатах.
- Удзельнікі падвяргаюцца самацэнзуры і адчуваюць сябе адчужанымі ад больш шырокай супольнасці.

Прыклад: Запалохванне пратэстоўцаў

Джэсі ўдзельнічае ў законнай акцыі пратэсту ў аўстралійскім горадзе па палітычным пытанні ў іншай краіне.

Джэсі заўважае, што ёсць чалавек, які фатаграфуе і здымае пратэстоўцаў на відэа. Пасля ўдзелу ў акцыі пратэсту Джэсі пачынаюць пераследаць у інтэрнэце. Мясцовыя ўлады дапытваюць сям'ю Джэсі ў іншай краіне і пагражаюць сур'ёзнай шкодай праз дзейнасць Джэсі ў Аўстраліі. Джэсі пачынае цэнзураваць свае паводзіны і гаворку з-за страху далейшага пераследу, абмяжоўваючы тым самым сваю свабоду выказвання меркаванняў і ўдзелу ў аўстралійскай суполцы.

Дэмакратычныя інстытуты

Замежнае ўмяшанне можа паставіць пад сумнеў прыхільнасць аўстралійцаў дэмакратычным каштоўнасцям і знізіць веру грамадства ў недатыкальнасць нашай дэмакратыі. Ва ўсім свеце замежныя ўрады спрабавалі падарваць дэмакратыю праз выбарчае, палітычнае і бюракратычнае ўмяшанне, выкарыстоўваючы такія метады, як:

- Спроба схіліць вынікі выбараў у бок кандыдата або палітычнай партыі, палітыка якіх больш спрыяльная для замежнага ўрада.
- Спроба таемнага ўплыву, прымусу або карумпавання кандыдатаў ад палітычных партый, супрацоўнікаў палітычных структур або дзяржаўных чыноўнікаў для абслугоўвання замежных інтарэсаў замест інтарэсаў Аўстраліі.
- Распаўсюджванне дэзінфармацыі з мэтай зніжэння даверу выбаршчыкаў да сумленнасці выбарчых працэсаў і дэмакратычнага ўрада.

Прыклад: Умяшанне ў палітыку Аўстраліі

Замежная дзяржава таемна загадвае сябру аўстралійскай суполкі зрабіць ахвяраванні на палітычную кампанію аўстралійскага палітыка. У далейшым аўстралійскі палітык становіцца настроены да сябра суполкі і згаджаецца з просьбай гэтага чалавека аб тым, каб аўстралійскі палітык заняў пэўную пазіцыю па пытанні, якое прыносіць карысць замежнай дзяржаве. Сябар суполкі не кажа аўстралійскаму палітыку, што замежная дзяржава загадала яму удзельнічаць у падобных паводзінах.

У гэтым прыкладзе як замежная дзяржава, так і сябар супольнасці ўдзельнічаюць у акце замежнага ўмяшання, але не палітык, які не жадае таемнага ўдзелу замежнай дзяржавы.

Вышэйшая адукацыя і даследаванні

Замежнае ўмяшанне можа падарваць акадэмічныя свабоды ў аўстралійскіх універсітэтах і іншых адукацыйных установах. Замежныя ўрады могуць спрабаваць завербаваць навукоўцаў з намерам змяніць кірунак іх даследаванняў або паспрабаваць скрасці інтэлектуальную ўласнасць, каб атрымаць ваенную або камерцыйную перавагу. Замежныя ўрады могуць спрабаваць таемна фармаваць універсітэцкую праграму ў адпаведнасці са сваімі інтарэсамі, а таксама кантраляваць і запалохваць замежных студэнтаў.

Гэта можа выглядаць так:

- Выкарыстанне эканамічнага ціску, каб прымусіць універсітэты падпісаць неспрыяльныя пагадненні, якія забяспечваюць правы інтэлектуальнай уласнасці і эканамічныя выгады амаль выключна замежным краінам.
- Спробы паўплываць на акадэмічную свабоду даследаванняў, мову дыскурсу, тэмы даследаванняў або змест курса з мэтай прывядзення іх ў адпаведнасць з замежнымі інтарэсамі.
- Спроба стрымаць свабоду слова і выражэння ў універсітэцкім гарадку, калі погляды не супадаюць з поглядамі замежнага ўрада.

Прыклад: Універсітэты і даследаванні

Навукоўца, які праводзіць даследаванні ў галіне абаронных тэхналогій, наведвае канферэнцыю ў замежнай краіне, пры гэтым арганізатары пакрываюць усе выдаткі. Арганізатары выкарыстоўвалі канферэнцыю, каб рэкрутаваць некаторых удзельнікаў. Пасля завяршэння канферэнцыі навуковец вяртаецца ў Аўстралію і пачынае перадаваць інфармацыю аб прыярытэтах нацыянальнай бяспекі і абароны Аўстраліі ўдзельнікам канферэнцыі, якія жывуць за мяжой. Гэта прыводзіць да дэградацыі нацыянальнай бяспекі Аўстраліі.

Прамысловасць

Замежнае ўмяшанне можа абмежаваць магчымасці і прыбытковасць аўстралійскага бізнесу, негатыўна адбіваючыся на нашым эканамічным росквіце, абараназдольнасці і даверы з боку нашых сяброў і хаўруснікаў. Тэхналогіі, важныя карысныя выкапні і крытычная інфраструктура - усё гэта сферы, якія цікавяць замежныя ўрады.

Метады, якія выкарыстоўваюцца для падрыву прамысловасці, ўключаюць:

- Сумесныя прадпрыемствы і супрацоўніцтва, дзе прыналежнасць або намеры міжнароднага партнёра наўмысна хаваюцца.
- Выкарыстанне дзелавых пагадненняў для набыцця аўстралійскіх даследаванняў і тэхналогій з мэтай атрымання камерцыйнай і ваеннай перавагі іншымі краінамі.
- Маніпуляванне рынкамі і ланцужкамі паставак з мэтай пашкоджання патэнцыялу і канкурэнтаздольнасці аўстралійскай прамысловасці ў важных эканамічных сектарах.

Прыклад: Сумеснае партнёрства ў прамысловасці

Аўстралійская кампанія ўступіла ў сумеснае прадпрыемства з замежным дзяржаўным прадпрыемствам (ДП). Замежнае ДП мае цесныя адносіны са спецслужбамі замежнай дзяржавы. Замежнае ДП ўкладвае значны капітал у праект і арганізавала праграму камандзіравання ў аўстралійскую кампанію. Аўстралійская кампанія ўсведамляла патэнцыйныя рызыкі для нацыянальнай бяспекі, але ўсё роўна падпісала здзелку па камерцыйных прычынах. У выніку, сумеснае прадпрыемства зрабіла кампанію аб'ектам замежнага ўмяшання і шпіянажу.

СМІ і камунікацыі

Моцныя дэмакратыі характарызуюцца даступнасцю вартай даверу інфармацыі, свабодай слова і незалежнымі СМІ. Замежнае ўмяшанне ў СМІ можа падарваць здольнасць аўстралійцаў прымаць дасведчаныя палітычныя, сацыяльныя і эканамічныя рашэнні і можа пагоршыць напружанасць у грамадстве, паслабляючы тым самым нашу сацыяльную згуртаванасць.

Гэта можа выглядаць так:

- Прасоўванне наратываў і распаўсюджванне дэзінфармацыі, якія служаць інтарэсам замежнага ўрада і падрываюць дэмакратычныя каштоўнасці.
- Вярбоўка журналістаў і іншых медыя-прафесіяналаў у спробе кантраляваць інфармацыю, якую яны распаўсюджваюць сярод грамадскасці.
- Спроба абмежаваць або кантраляваць крытычныя погляды, выказаныя ў сродках масавай інфармацыі ў Аўстраліі, у тым ліку шляхам цензуры кантэнту або пераследу і дыскрэдытацыі журналістаў, актывістаў або палітыкаў.

Прыклад: Падрыў адкрытай інфармацыі СМІ

На рэдакцыю газеты аказваецца ціск з боку кіраўніцтва, каб яны абмежавалі асвятленне пэўнай палітычнай тэмы. Рэдактары не ведаюць, што шэраг сяброў савета кіраўнікоў маюць таемныя сувязі з замежным урадам і імкнуцца паменшыць негатыўнае асвятленне гэтай палітычнай праблемы, каб адпавядаць пазіцыі замежнага ўрада. Гэтыя скажоныя паведамленні паступова пачынаюць падрываць дасведчанасць грамадскасці аб палітычнай праблеме і іх давер да дадзенага сродку масавай інфармацыі і аўстралійскіх СМІ ўвогуле.

Што вы можаце зрабіць, каб знізіць рызыку замежнага ўмяшання?

Мы ўсе нясём адказнасць за супрацьдзеянне замежнаму ўмяшанню. Мы павінны ўсведамляць пагрозу. Павышэнне нашай калектыўнай устойлівасці супраць замежнага ўмяшання з'яўляецца агульнай адказнасцю.

Урад Аўстраліі супрацоўнічае з фізічнымі асобамі і сектарамі дзейнасці ў мэтах змякчэння наступстваў і рэагавання на акты замежнага ўмяшання.

Фізічныя асобы

- Калі вы адчуваеце пагрозу або небяспеку ў любым выглядзе, звярніцеся ў паліцыю:
 - тэлефануючы на нумар 000 пры непасрэднай пагрозе; або на нумар
 - 13 14 44 пры пасрэднай пагрозе.
- Калі вы лічыце, што сталі мішэнню замежнага ўмяшання, паведаміце на гарачую лінію нацыянальнай бяспекі [\[Нацыянальная бяспека Аўстраліі\]](#). Паведаміць можна ананімна.
- Не кожны, каго вы сустракаеце ў Інтэрнэце, ёсць тым, за каго ён сябе выдае. Уважліва падумайце пра асобу і матывы іншых, а таксама пра магчымыя рызыкі, перш чым дзяліцца інфармацыяй або заключаць дамоўленасці з новымі партнёрамі [\[Падумайце, перш чым звязацца | ASIO\]](#).
- Будзьце кібербяспечнымі [\[Абараніце сябе | Cyber.gov.au\]](#).
- Даведайцеся, як распазнаваць фальшывыя навіны і дэзінфармацыю, правяраючы іх у надзейных СМІ. Крытычна стаўцеся да інфармацыі ў сацыяльных сетках і правярайце прадуматасці.
- У выбарчым кантэксце: спыніцеся і падумайце [\[stop-and-consider-external-flyer.pdf \(aec.gov.au\)\]](#): ці ёсць гэтая інфармацыя з надзейнай крыніцы? Калі яна была апублікавана? Ці можа гэта быць махлярствам?
- Паведаміце аб сур'ёзных злоўжываннях у Інтэрнэце Камісару па электроннай бяспецы па адрасе: <https://esafety.gov.au/report>.
- Калі ў вас ёсць занепакоенасць адносна неадэкватных паводзін дыпламатычных або консульскіх службовых асоб у Аўстраліі, паведаміце ў пратакольны аддзел Дэпартамента замежных спраў і гандлю па адрасе Protocol.branch@dfat.gov.au.
- Калі вас просяць весці дзейнасць ад імя замежнага ўрада, замежнай палітычнай арганізацыі або юрыдычнай або фізічнай асобы, звязанай з замежным урадам, падумайце, ці трэба вам зарэгістраваць сваю дзейнасць у рамках Праграмы празрыстасці замежнага ўплыву [\[Праграма празрыстасці замежнага ўплыву | Дэпартамент генеральнага атторнея\]](#).
- Замежнае ўмяшанне можа паўплываць на ваша псіхічнае здароўе і дабрабыт. Наступныя службы падтрымкі прадстаўляюць бясплатныя, канфідэнцыяльныя прафесійныя кансультацыі кругласутачна без выхадных дзён.
 - Лінія жыцця: 13 11 14
 - Beyond Blue: 1300 224 636

Урад і прамысловасць

Абараніце сябе, сваю арганізацыю, сваю рэпутацыю і сваю працу, усведамляючы пагрозу і праяўляючы належную абачлівасць, перш чым уступіць у новыя партнёрскія зносіны.

- NITRO (партал для абавязковых паведамленняў аб пагрозях або назіраннях) - яшчэ адзін механізм паведамлення. Гэта бяспечны інтэрнэт-партал, створаны для тых, хто працуе без выкарыстання звестак, якія складаюць дзяржаўную таямніцу, каб паведамляць пра заклапочанасць з нагоды патэнцыйнага шпіянажу, замежнага ўмяшання або інсайдарскіх пагроз, звязаных з абаронай, адукацыяй і бізнес-сектарамі Аўстраліі.
 - NITRO даступны на вэб-сайце ASIO па адрасе nitro.asio.gov.au.
- Аб неадэкватных паводзінах замежных дыпламатычных або консульскіх службовых асоб трэба паведамляць у пратакольны аддзел Дэпартамента замежных спраў і гандлю па адрасе Protocol.branch@dfat.gov.au.
- Стварыце і падтрымлівайце моцную культуру бяспекі і выкарыстоўвайце правілы і працэдурны для абароны людзей, інфармацыі і актываў ад рызыку, звязанага з бяспекай [\[Асновы палітыкі бяспекі\]](#).
- Мець моцны кантроль кібербяспекі.
 - Паведаміць аб інцыдэнтах у Аўстралійскі цэнтр кібербяспекі (ACSC) [\[Паведаміць і атрымаць назад | Cyber.gov.au\]](#).
 - Зарэгіструйцеся, каб стаць партнёрам ACSC [\[Праграма партнёрства па кібербяспецы Аўстралійскага ўпраўлення бяспекі сувязі» | Cyber.gov.au\]](#).
- Улічвайце рызыкі інсайдарскай пагрозы і ўкараняйце заснаваныя на кантролі за рызыкамі меры па змякчэнні негатыўных наступстваў, такія як праверка працоўнай сілы, правілы рэагавання на канфлікт інтарэсаў, праверкі кваліфікацыі, аўдыт, распазнанне махлярства і ўстаноўка этычных рамак [\[Супрацьдзеянне інсайдарскай пагрозе: Даведнік для ўрада Аўстраліі\]](#).
- Праверце, ці з'яўляецца краіна знаходжання кампаніі, прыватнай асобы або арганізацыі прадугледжанай замежнай краінай або ёсць унесенай Групай распрацоўкі фінансавай дзейнасці ў спіс краін высокай рызыкі [\[Галоўная \(fatf-gafi.org\)\]](http://fatf-gafi.org).
- Зразумейце, што складае інтэлектуальную ўласнасць (ІЎ) або механізм даследаванняў і распрацовак, якія будуць прымяняцца ў любым пагадненні, інвестыцыі або партнёрстве. Складзіце план абароны ІЎ, у тым ліку ад крадзяжу або ненаўмыснага адмоўнага выкарыстання [\[Забяспечце свой поспех | ASIO\]](#).
- Для патэнцыйных партнёраў, сяброў савета дырэктараў і дырэктараў або інвестараў - звярніце ўвагу на наступнае.
 - Праверце кансалідаваны спіс асоб і арганізацый, унесеныя ў спіс санкцый Дэпартамента замежных спраў і гандлю Аўстраліі [\[Кансалідаваны спіс | Дэпартамент замежных спраў і гандлю Аўстраліі \(dfat.gov.au\)\]](#).
 - Праверце рэестр Праграмы празрыстасці замежнага ўплыву [\[Рэестр празрыстасці - Празрыстасць Рэестр \(ag.gov.au\)\]](#), каб даведацца пра тое, якія адносіны могуць мець фізічныя асобы або арганізацыі з замежнымі ўрадамі, замежнымі палітычнымі арганізацыямі і фізічнымі або юрыдычнымі асобамі, звязанымі з замежнымі ўрадамі.
 - Пацвердзіце, што кампанія або арганізацыя ёсць належным чынам зарэгістраванай. На мясцовым узроўні гэта можна пацвердзіць праз Аўстралійскі бізнес-рэестр [\[ABN Lookup \(business.gov.au\)\]](http://ABN.Lookup.business.gov.au) і Аўстралійскую камісію па каштоўных паперах і інвестыцыях [\[Пошук у рэестрах ASIC | ASIC\]](#).

- Пацвердзіце структуру кампаніі і спіс акцыянераў, заснавальнікаў і маўклівых партнёраў, калі вы плануеце ўступіць у дзелавыя адносіны.
- Разгледзьце, які доступ да інфармацыі, сістэм і тэхналогій запытваецца або будзе прадстаўлены ў дзелавых адносінах, і падрыхтуйце эфектыўныя пункты для спынення пагадненняў.
- Падумайце, ці з'яўляецца прававы рэжым краіны паходжання кампаніі або арганізацыі справядлівым і раўнапраўным, і ці дазваляе гэты прававы рэжым законны доступ да інфармацыі і дадзеных дзяржаўным установам і спецслужбам.

Што робіць урад, каб супрацьстаяць замежнаму ўмяшанню?

Урад Аўстраліі прыняў заканадаўства і іншыя меры для рэагавання на рызыкі, створаныя замежным умяшаннем, і для абароны нацыянальных інтарэсаў Аўстраліі.

Заканадаўства

Аўстралійскі ўрад мае моцную заканадаўчую базу, якая крыміналізуе акты замежнага ўмяшання. Закон аб Крымінальным кодэксе 1995 г. (Крымінальны кодэкс) прадугледжвае крымінальную адказнасць за тайныя і падманныя або пагрозлівыя дзеянні асоб, якія маюць намер:

- уплываць на дэмакратычныя сістэмы і працэсы Аўстраліі;
- уплываць на ажыццяўленне дэмакратычнага або палітычнага права або абавязку;
- падтрымліваць разведвальную дзейнасць замежнага ўрада; або
- нанесці шкоду нацыянальнай бяспецы Аўстраліі.

Крымінальны кодэкс карае замежнае ўмяшанне пазбаўленнем волі тэрмінам да 20 гадоў.

Праграма замежных дамоўленасцей гарантуе, што дамоўленасці паміж дзяржаўнымі ўніверсітэтамі, урадамі штатаў або тэрыторый і замежнымі арганізацыямі не ўплываюць адмоўна на знешнія адносіны Аўстраліі і адпавядаюць знешняй палітыцы Аўстраліі. Для атрымання дадатковай інфармацыі наведайце [Замежныя пагадненні](#).

Праграма празрыстасці замежнага ўплыву, створаная *Законам аб празрыстасці замежнага ўплыву 2018 г.*, патрабуе, каб фізічныя і юрыдычныя асобы рэгістравалі пэўную дзейнасць, якая ажыццяўляецца ў Аўстраліі ад імя замежнага правадыра. Гэта дазваляе грамадскасці бачыць характар, узровень і размах замежнага ўплыву на ўрад і палітыку Аўстраліі. Для атрымання дадатковай інфармацыі наведайце [вэб-старонку FITS](#).

Праграма арганізацыі замежных інвестыцый разглядае прапановы замежных арганізацый аб інвеставанні ў Аўстралію, якое перавышае пэўныя парогі, каб гарантаваць, што замежныя інвестыцыі не супярэчаць нацыянальным інтарэсам Аўстраліі. Для атрымання дадатковай інфармацыі наведайце www.foreigninvestment.gov.au.

Парадак візавага адбору удзельнікаў Праграмы *Ахова найважнейшай тэхналагічнай сістэмы Аўстраліі (РАСТ)* забяспечвае палепшаную праверку заяўнікаў на візу, якія жадаюць прайсці навучанне ў галінах, звязаных з крытычна важнымі тэхналогіямі, з мэтай абароны аўстралійскіх устаноў ад непажаданай перадачы крытычна важных тэхналогій.

Закон аб *Бяспецы крытычнай інфраструктуры (SOCİ)* 2018 года вызначае юрыдычныя абавязацельствы тых, хто валодае, кіруе або мае непасрэдныя інтарэсы ў крытычна важных інфраструктурных актывах.

Дадатковыя меры

Аператыўная група па барацьбе з замежным умяшаннем (CFI Taskforce)

Аператыўная група CFI пад кіраўніцтвам Аўстралійскай арганізацыі разведкі і бяспекі сумесна з Федэральнай паліцыяй Аўстраліі кіруе аператыўным рэагаваннем Аўстраліі на шпіянаж і замежнае ўмяшанне, а таксама працуе над выяўленнем, ацэнкай, расследаваннем, спыненнем і, дзе магчыма, судовым пераследам актаў замежнага ўмяшання.

Каардынацыйны цэнтр па барацьбе з замежным умяшаннем (CFICC)

У рамках Дэпартаменту унутраных спраў CFICC падтрымлівае Нацыянальнага каардынатора па барацьбе з замежным умяшаннем з мэтай каардынацыі ўсіх намаганняў урада па супрацьдзеянні замежнаму ўмяшанню і забяспечвае лідарства ў палітыцы CFI і інфармацыйнай дзейнасці разам з іншымі агенцтвамі.

Аператыўная група па замежным умяшаннем ва ўніверсітэтах (UFIT)

UFIT аб'ядноўвае ўніверсітэцкі сектар і дзяржаўныя ўстановы Аўстраліі для сумеснай працы па барацьбе з пагрозай замежнага ўмяшання ў сектар вышэйшай адукацыі.

Спецыяльная група па тэхналагічным замежным умяшанням (TechFIT)

TechFIT аб'ядноўвае тэхналагічны сектар і ўрадавыя ўстановы Аўстраліі для сумеснай працы па барацьбе з пагрозай замежнага ўмяшання ў важныя тэхналагічныя сектары.

Аператыўная група па забеспячэнні добрасумленнасці выбараў (EIAT)

EIAT прадстаўляе інфармацыю і рэкамендацыі Камісару па выбарах Аўстраліі па пытаннях, якія могуць паўплываць на сумленнасць федэральных выбараў у Аўстраліі, у тым ліку з-за рэальнай або ўяўнай пагрозы замежнага ўмяшання. Для атрымання дадатковай інфармацыі наведайце [вэб-старонку аператыўнай групы па забеспячэнні добрасумленнасці выбараў](#).

Ініцыятывы медыя / дыгітальнай пісьменнасці

Урад Аўстраліі падтрымлівае праграмы па павышэнні дыгітальнай пісьменнасці, падтрымцы публічнай журналістыкі і захаванню разнастайнасці СМІ.